

3 - మూడవ దశకము

॥ భక్తిస్వరూప వర్ణనము - భక్తికై ప్రార్థన ॥

పఠన్తో నామాని ప్రమదభరసింధౌ నిపతితాః
 స్మరన్తో రూపం తే వరద కథయన్తో గుణకథాః ।
 చరన్తో యే భక్తాస్త్యయి ఖలు రమన్తే పరమమూన్
 అహం ధన్యాన్ మన్యే సమధిగతసర్వాభిలషితాన్ ॥ (3.1)

గదక్లిష్టం కష్టం తవ చరణసేవారసభరే-
 ౭ప్యనాసక్తం చిత్తం భవతి బత విష్ణో! కురు దయామ్ ।
 భవత్పాదామ్భోజస్మరణరసికో నామనివహాన్
 అహం గాయం గాయం కుహచన వివత్స్వామి విజనే ॥ (3.2)

కృపా తే జాతా చేత్ కిమివ న హి లభ్యం తనుభృతాం
 మదీయక్లేశౌఘప్రశమనదశా నామ కియతీ ।
 న కే కే లోకే౭స్మిన్ననిశమయి శోకాభిరహితా
 భవద్భక్తా ముక్తాః సుఖగతిమసక్తా విదధతే ॥ (3.3)

మునిప్రౌఢా రూఢా జగతి ఖలు గూఢాత్మగతయో
 భవత్పాదామ్భోజస్మరణవిరుజో నారదముఖాః ।
 చరన్తీశ! స్వైరం సతతపరినిర్భాతపరచిత్
 సదానందాద్వైతప్రసరపరిమగ్నాః కిమపరమ్ ॥ (3.4)

భవద్భక్తిః స్ఫీతా భవతు మమ సైవ ప్రశమయేత్
 అశేషక్లేశాఘం న ఖలు హృది సందేహకణికా ।
 న చేద్వ్యాసస్యోక్తిస్తవ చ వచనం నైగమవచో
 భవేన్మిథ్యా రథ్యాపురుషవచనప్రాయమఖిలమ్ ॥

(3.5)

భవద్భక్తిస్తావత్ ప్రముఖమధురా త్వద్గుణరసాత్
 కిమప్యారూఢా చేదఖిలపరితాపప్రశమనీ ।
 పునశ్చాన్తే స్వాన్తే విమలపరిబోధోదయమిల-
 న్మహానందాద్వైతం దిశతి కిమతః ప్రార్థ్యమపరమ్ ॥

(3.6)

విధూయ క్లేశాన్ మే కురు చరణయుగ్మం ధృతరసం
 భవత్ క్షేత్రప్రాప్తా కరమపి చ తే పూజనవిధౌ ।
 భవన్మూర్త్యా లోకే నయనమథ తే పాదతులసీ-
 పరిఘ్రాణే ఘ్రాణం శ్రవణమపి తే చారుచరితే ॥

(3.7)

ప్రభూతాధివ్యాధిప్రసభచలితే మామకహృది
 త్వదీయం తద్రూపం పరమరసచిద్రూపముదియాత్ ।
 ఉదంచద్రోమాంచో గళితబహుహర్షాశ్రునివహో
 యథా విస్మయ్యాసం దురుపశమపీడాపరిభవాన్ ॥

(3.8)

మరుద్గేహాధీశ! త్వయి ఖలు పరాంచోఽపి సుఖినో
 భవత్ స్నేహీ సోఽహం సుబహు పరితప్యే చ కిమిదమ్ ।
 అకీర్తిస్తే మాఽభూద్వరద! గదభారం ప్రశమయన్
 భవద్భక్తోత్తంసం ఝటితి కురు మాం కంసదమన! ॥

(3.9)

కిముక్తైర్బాయోభిస్తవ హి కరుణా యావదుదియాత్
అహం తావద్దేవ! ప్రహితవివిధార్తప్రలపితః |
పురః క్లుప్తే పాదే వరద! తవ నేష్యామి దివసాన్
యథాశక్తి వ్యక్తం నతినుతినిషేవా విరచయన్ ||

(3.10)

|| ఇతి భక్తిస్వరూపవర్ణనము - భక్తికై ప్రార్థన అను మూడవ దశకము సంపూర్ణము ||

ప్రథమస్కంధ పరిచ్ఛేదము సంపూర్ణము

Vedamnam